

नाटक हर बार की तरह श्रीराम जोग अभिनय और दिग्दर्शन दोनों ही विधाओं में छा गए

मराठी नाटक से मंत्रमुग्ध हुए दर्शक



नवभारत, जबलपुर। नगर की सांस्कृतिक संस्था रसरंग के अंतर्गत शनिवार शाम को इंद्रौर की सुप्रसिद्ध संस्था नाट्य भारती निर्मित, रविशंकर शिंदे लिखित और श्रीराम जोग द्वारा दिग्दर्शित नाटक हा खेळ पुन्हा खेळू का

शानदार मंचन किया गया हर बार की तरह श्रीराम जोग अभिनय और दिग्दर्शन दोनों ही विधाओं में छा गए यह नाटक बेहद क्लासिकल, पारिवारिक भावनाओं को समझनेवाला काम था रसिक प्रेक्षक पूरे समय

अभिभूत होते रहे श्रीराम जोग मालवा अंचल के बहुत बड़े कलाकार हैं उन्हें महाराष्ट्र में भी सम्मान हासिल है।

गृहस्थी चलाना कठिन दुनिया चलाना और खुद की

गृहस्थी चलाना दोनों ही कठिन कार्य है फरख इतना है कि, दुनिया ऊपर वाला चलता है, जबकि गृहस्थी खुद को चलाना पड़ती है गृहस्थी सुचारु रूप से चले इसके लिए भी ऊपर वाले का आशीर्वाद जरूरी होता है गृहस्थी चलाने के लिए कुटुंब में सभी सदस्यों को भीतर तक समाहित होना पड़ता है प्रत्येक का अपना अपना किरदार होता है, अहंकार होता है, भावनायें होती हैं, तब अलग से खेल खेला भी पड़ता है क्यूकी

जीवन एक खेल है कुछ नाटक भी करना होता है अब ये खेल या नाटक कितने सच्चे और कितने झूठे होते हैं, यह समय तय करता है। ऐसे ही एक गृहस्थी के खेल की पूरी बिसात बिछ चुकी है, लेकिन अब फिर से वही खेल खेला है क्या वही खेल दूसरी बार भी उतनी ही जिद या ताकत के साथ खेला जा सकता है क्या पानी में रहकर भी बिना भोगे रहा जा सकता है इसी कथानक और सोच के आसपास ना को बुना गया है।

पात्र परिचय

माधव- श्रीराम जोग, सुहास- श्रीरंग डंडोळकर, रमा-तनवी अकोलेकर, नंदिनी-श्रुति काजगावकर, बैकस्टेज आर्टिस्ट, संगीत संयोजन- शशिकांत किरकरे, नेपथ्य- अनिरुद्ध किरकरे, रंगभूषा- दिपाली दाते, वेशभूषा- प्रतीक्षा बेलसरे, प्रकाश योजना- अभिजीत कडमकर मंच संचालन अभय गोरे, परिचय स्वागत विश्वास पाटणकर, आभार प्रदर्शन दिलीप सप्रे द्वारा किया गया कार्यक्रम को सफल बनाने में श्री दत्त भजन मंडळ, विलास परांजपे, रवींद्र परांजपे नितीन देसाई, मनीष वैद्य, महाकौशन ट्रस्ट शहिद स्मारक, सुरेश पागे का भरपूर सहयोग प्राप्त हुआ।

आपकी सफलता और सकारात्मक सोच देश की मदद करेगी : पूर्व न्यायमूर्ति आर्या

नवभारत, जबलपुर। संत अलॉयसियस महाविद्यालय (स्वशासी), जबलपुर में सत्र 2024-2025 हेतु पदकवितरण समारोह का गरिमामयी आयोजन शनिवार को महाविद्यालय के प्रेरणा प्रेक्षागृह में किया गया। कार्यक्रमका शुभारंभ प्रार्थना गीत एवं अतिथियों के पुष्पगुच्छ स्वागत द्वारा किया गया, तत्पश्चात् महाविद्यालय के प्राचार्य डॉ. फा. जे. बेन एटोन रोज के द्वारा महाविद्यालय की वार्षिक रिपोर्ट प्रस्तुत की गयी। इस दौरान उन्होंने सभी विद्यार्थियों के उज्वल भविष्य की कामना की। इस विशेष अवसर पर मुख्य अतिथि के रूप में रोहित आर्या (पूर्व न्यायमूर्ति - मध्य प्रदेश उच्च न्यायलय) उपस्थित रहे। हमेशा याद रखे सफलता सदैव कठिन परिश्रम और सकारात्मक सोच से ही प्राप्त होती है, और आपकी सफलता और सकारात्मक सोच सदैव

देश की बिल्डिंग को मजबूत बनाने में सहायक होती है', उपर्युक्त उद्गार कार्यक्रम के मुख्य अतिथि द्वारा व्यक्त किए गए। कार्यक्रमका अध्यक्षता परमश्रद्धेय डॉ. वलन अरसु (चैयमन, कैथोलिक धर्मप्रति, जबलपुर) द्वारा की गयी, आपने विजेता विद्यार्थियों को शुभकामनाएं दी तथा संदेश में कहा कि समाज में आपकी यात्रा के दौरान

अनेक बार आप फेल होसकते हैं, किन्तु उस असफलता से आप घबराए नहीं अपितु नई तकनीक एवं कौशलों का विकास स्वयं में करके जीवन के संघर्षों को पार करके देश में एक अपनी अलग पहचान बनाए। विशिष्ट अतिथि के रूप में डॉ. फा. डेविसजॉर्ज (विकार जनरल, कैथोलिक धर्मप्रति, जबलपुर) की उपस्थिति रही।

प्रमाणपत्र वितरित किए गए

समारोह में कुल 31 स्वर्ण पदक व 34 प्रशस्ति प्रमाणपत्र वितरित किए गये। पदक वितरण के अंतर्गत सर्वाधिकचक्रा स्वर्ण पदक बी. काम. की छात्रा अर्जिता खान ने प्राप्त किए। कार्यक्रम के सफल आयोजन में उप-प्राचार्य डॉ. कल्लोल दास, डॉ. नीलांजना पाठक (कार्यक्रम प्रभारी), डॉ. सिबी सैम्यूल, डॉ. रुपाली अहलवालिया, डॉ. निशापंडेय, डॉ. रीता चौहान, डॉ. प्रियंका सिन्हा की विशेष भूमिका रही। मंच संचालन अनन्या पाठक एवं प्रद्युम्न सेनद्वारा तथा धन्यवाद ज्ञापन रिकी तोमर द्वारा किया गया।

एक नजर में



स्वास्थ्य शिविर का हुआ आयोजन

नवभारत, जबलपुर। शनिवार 18 अप्रैल को जिला अधिकारी के निर्देशानुसार शासकीय आयुर्वेद औषधालयमहाराजपुर द्वारा विषण प्रखंडवाड अभियान के अंतर्गत स्वास्थ्य शिविर (जागरूकता) अभियान का आयोजन किया गया, जिसमें स्क्रीन टाइम के दुष्भाव, स्क्रीन टाइम के दुष्भावों से बचने के उपाय, योग - प्राणायाम, 3 से 6 वर्ष की प्रारंभिक आयु हेतु खेल आधारित शिक्षा, स्वस्थ जीवन शैली के उपाय आदि विभिन्न विषयों पर विस्तार से जानकारी दी गई, कार्यक्रम में अभिभाकों द्वारा भी अपने विचारों को व्यक्त किया गया उक्त कार्यक्रम आंगनबाड़ीपटेल नगर महाराजपुर व लिटिल एंजेल स्कूल के सहयोग से सम्पन्न हुआ।

नारी शक्ति वंदन कार्यक्रम का हुआ आयोजन

नवभारत, जबलपुर। शासकीय कन्या महाविद्यालय राई में राष्ट्रीय सेवा योजना के अंतर्गत नारी शक्ति वंदनकार्यक्रम का आयोजन किया गया। छात्राओं के द्वारा हस्तशिल्प कला प्रदर्शनी एवं वित्तीय साक्षरता विषय पर व्याख्यान का आयोजन किया गया। कार्यक्रम में अतिथी के रूप में मंजु चंदेल ने छात्राओं को

बताया वित्तीयसाक्षरता का अर्थ पैसे के सही उपयोग, प्रबंधन, बचत, बजट और प्रबंधन व्यवितगत आय और खर्चों की योजनाबाना, गैर जरूरी खर्चों को कम करना महाविद्यालय की छात्राओं को जागरूक किया। वही माधुरी विश्वकर्मा केद्वारा छात्राओं को हस्तशिल्प कला के विषय में जागरूक किया कार्यक्रम की अध्यक्षता महाविद्यालय की प्रभारीप्राचार्य डॉ. वीना वाजपेई ने की परीक्षा संबंधी विषय पर जागरूक किया। कार्यक्रम का संचालन एवं आभार प्रभारी डॉ. माधुरी सिंह ने किया कार्यक्रम में उपस्थित डॉ. वीना श्रीवास्तव, डॉ. बिन्दु शर्मा, डॉ. रेणुबाळा धर्गे, डॉ. दिपेन्द्रयादव, डॉ. सपना श्रीवास्तव एवं समस्त महाविद्यालय स्टाफ उपस्थित रहा।



मेगा रिटेल लोन आउटरीच कार्यक्रम आयोजित

नवभारत, जबलपुर। पंजाब नेशनल बैंक द्वारा शनिवार को राइट टाउन स्टेडियम, जबलपुर में एक भव्य मेगा रिटेल लोन आउटरीच कार्यक्रम का आयोजन किया गया। कार्यक्रम के मुख्य अतिथि के रूप में विधायक, जबलपुरकेट, अशोक रोहानी उपस्थित रहे। इस अवसर पर विभिन्न कार डीलर्स, शहर के अग्रणी बिजनेस एवं डेवलपर्स नेभाग लिया, जहां स्थानीय नागरिकों ने विभिन्न प्रॉपर्टी विकल्पों एवं ऋण प्रक्रियाओं के संबंध में विस्तृत जानकारीप्राप्त की। कार्यक्रम के दौरान अनेक ग्राहकों को इन-प्रिंसिपल सैवशन लेटर भी प्रदान किए गए, जिससे ग्राहकों में उत्साह देखा गया। यह कार्यक्रम पंजाब नेशनल बैंक के प्रधान कार्यालय से पधार महाप्रबंधक अजय कुमार सिंह, सॉफ्ट प्रमुख प्रबुद्ध शर्मा, उप सॉफ्ट प्रमुख लोकेश अग्रवाल, एमसीसी प्रमुख रजत बोर्दिया, पीएलसी रम प्रमुखसचिन श्रीवास्तव तथा जबलपुर जिले के समस्त शाखा प्रमुखों की गरिमामयी उपस्थिति में सफलतापूर्वक संपन्नहुआ। पंजाब नेशनल बैंक द्वारा इस प्रकार के आयोजनों के माध्यम से ग्राहकों को सरल एवं त्वरित ऋण सुविधाएं उपलब्ध कराने का सतत प्रयास किया जा रहा है।



मेधावी विद्यार्थियों का सम्मान समारोह आयोजित

नवभारत, जबलपुर। सरस्वती शिशु मंदिर उच्चतर माध्यमिक विद्यालय, गढ़ा फाटक में वर्ष 2026 की हाई स्कूल एवं हायर सेकेंडरी बोर्ड परीक्षाओं में उत्कृष्ट प्रदर्शन करने वाले मेधावी छात्र छात्राओं का सम्मान समारोह गरिमामय वातावरण में आयोजित किया गया। इस अवसर पर विद्यालय संचालन समिति के पदाधिकारियों द्वारा विद्यार्थियों का तिलक वंदन, माल्यार्पण एवं मिष्ठान वितरण कर सम्मान किया गया तथा उनके उज्वल भविष्य हेतु शुभकामनाएं एवं आशीर्वाद प्रदान किया गया। मेधावी छात्रों में हर्ष गुप्ता, निर्या जायसवाल, पिपुषु जाटव, सात्विक नामदेव, आर्या जायसवाल, आरुषी दुबे, राखी केशरवानी का सम्मान किया। विद्यालय की प्राचार्य शुभांगी नाईक सहित समस्त शिक्षक-शिक्षिकाओं ने भी विद्यार्थियों को शुभाशीष देकर उनके निरंतर प्रगति पथ पर अग्रसर रहने की कामना की। समिति के सचिव डॉ. नीलेश पाण्डेय ने 99 एवं 98 अंक प्राप्त करने वाले मेधावी विद्यार्थियों को अपनी ओर से 1100 रूपए की प्रोत्साहन राशि तथा पुस्तक-कॉपीरों प्रदान करने की घोषणा की। इस अवसर पर विद्यालय संचालन समिति के अध्यक्ष एड. जिनेंद्र जैन, उपाध्यक्ष एड. सचिन अग्रवाल, सचिव डॉ. नीलेश पाण्डेय, कोषाध्यक्ष डॉ. वृजेश अर्जिया, प्राचार्य शुभांगी नाईक सहित अन्य गणमान्यजन उपस्थित रहे।

अभी अलविदा ना कहना दोस्तों

नवभारत, जबलपुर। माता गुजरी महिला महाविद्यालय के वाणिज्य विभाग के जूनियर छात्राओं के द्वारा सोनियरछात्राओं के लिए भावभीनी विदाई समारोह का आयोजन किया गया कार्यक्रम का शुभारंभ महाविद्यालय की प्राचार्य डॉ. संगीता झांख, डॉ. अरुणा पाठक, डॉ. श्रुति पुंज, डॉ. महेंद्र जैन, डॉ. गणेश दुबे के द्वारा दीप प्रचलन केसाथ हुआ। कार्यक्रम का संचालन कुशलतापूर्वक डॉ. सोनिया ओझा, छात्रा भावना गुप्ता एवं साक्षी द्वारा किया गया। कार्यक्रम में विभिन्न मनोरंजक खेल, सांस्कृतिक प्रस्तुतियां एवं आकर्षक रैंप वॉक का आयोजन किया गया, जिसने सभी का मन मोह लिया। छात्राओं ने आत्मविश्वास, प्रतिभा और व्यक्तित्व का शानदार प्रदर्शन किया विभिन्न श्रेणियों जैसे बेस्ट स्माइल,



बेस्ट कॉस्च्यूम, मोस्ट कॉन्फिडेंट, प्रेसफुल पर्सनालिटी एवं सिमिलिसिटी केलिए पुरस्कार प्रदान किए गए। कार्यक्रम का मुख्य आकर्षण मिस फेयरवेल का खिताब रहा।

इनको मिला पुरस्कार

कार्यक्रम के दौरान बीबीएम मिस फेयरवेल स्वाति अश्वथी, बीबीएम मिस फेयरवेल आस्था शर्मा, एम कॉम मिसफेयरवेल महक तवानी को प्रदान किया गया। निर्वाचक की भूमिका डॉ. पुष्पा शर्मा, डॉ. स्मृति खुर्वासिया, डॉ.कवलीन कौर के द्वारा की गई। डॉ. मीता श्रीवास्तव, डॉ. जयश्री जैन के द्वारा छात्राओं को आशीर्ष वचन दिए गए। कार्यक्रम के अंत में भवुक क्षण देखने को मिले, जब जूनियर्स ने सोनियर्स को उज्वल भविष्य की शुभकामनाएं दीं। यह समारोह सौहार्द, उमंग और यादगार पलों से परिपूर्ण रहा। कार्यक्रम में वाणिज्य विभाग के समस्त प्राध्यापकों का सहयोग रहा।



स्मृति दिवस पर कार्यक्रम आयोजित

नवभारत, जबलपुर। मालवाणी परिवार के द्वारा शनिवार को सेठ मधुसूदन दास मालवाणी की स्मृति में एक कार्यक्रम का आयोजन किया गया जिसमें ग्रामवासियों के लिए स्वास्थ्य शिविर लगाया गया। इसमें एक ई रिक्शे का वितरण किया गया, महिलाओं के लिए इंडक्शन के साथ कुकर और पैन का वितरण किया। बच्चों के लिए जूते, एलईडी बल्ब का भी वितरण किया गया, 5 लोगों को ड्राइविंग कोर्स कराया जिसमें से 2 महिलाओं ने भी ड्राइविंग कोर्स में भाग लिया उनको लाइसेंस दिए गए। मोबाइल रिपैरिंग का कोर्स करने वाले बच्चों को सॉर्टिफिकेट वितरित किए। ब्यूटीशियन का कोर्स करारकर उन बच्चों को ब्यूटीशियन कोर्स का सॉर्टिफिकेट वितरित किए गए, गांव में हरियाली बने रहे उसके लिए प्रबुद्ध है।

ट्राइजैमिनल न्यूराजिया का इलाज संभव

नवभारत, जबलपुर। ट्राइजैमिनल न्यूराजिया (टीएन) एक दुर्लभ लेकिन बहुत ही दर्दनाक नसा से जुड़ी बीमारी है जो चेहरे को प्रभावित करती है। इसमें चेहरे पर अचानक बहुत तेज दर्द होता है, जिसे दुनिया के सबसे तीव्र दर्द में से एकमाना जाता है। अगर इस बीमारी का समय पर पता चल जाए और सही इलाज किया जाए, तो मरीज को काफी राहत मिल सकती है। डॉ. संदीप इरटवार, डायरेक्टर, न्यूरोसर्जरी, मैक्स सुपर स्पेशियलिटी हॉस्पिटल, नागपुर ने कहा कि ट्राइजैमिनल न्यूराजिया एक पुरानी दर्द की बीमारी है, जो चेहरे की ट्राइजैमिनल नस से जुड़ी होती है। यह नस चेहरे से जुड़ी संवेदनार्थ दिमाग तक पहुंचती है। इस बीमारी में चेहरे को हल्का-सा छूना जैसे दांत ब्रश करना या मेकअप लगाना भी अचानक तेज दर्द शुरू कर सकती है।

स्वच्छता अभियान नगर निगम महापौर और निगमायुक्त ने दिया स्वच्छता का संदेश

सुभाष चंद्र बोस की प्रतिमा पर माल्यार्पण कर नागरिकों को दिया स्वच्छता का संदेश



नवभारत, जबलपुर। महापौर जगत बहादुर सिंह 'अन्नू' एवं निगमायुक्त राम प्रकाश अहिरवार के मार्गदर्शन में नगर निगम जबलपुर द्वारा 'स्वच्छ सर्वेक्षण 2025-26' के अंतर्गत स्वच्छता जागरूकता अभियानों की श्रृंखला निरंतर जारी है। इसी क्रम में शनिवार को संभागा क्रमांक 01 के वार्ड क्रमांक 03 त्रिपुरी अंतर्गत पिशाहनहरी की मडिया क्षेत्र में 'स्वतंत्रता सेनानी सम्मान एवं स्वच्छता रैली' का भव्य आयोजन किया गया। कार्यक्रम का शुभारंभ

पर माल्यार्पण एवं भावभीनी श्रद्धांजलि अर्पित कर किया गया। इस अवसर पर उपस्थित जनों ने देश के स्वतंत्रता सेनानियों के आदर्शों पर चलने और शहर को स्वच्छ बनाए रखने का संकल्प लिया।

जन-जागरूकता हेतु निकाली गई रैली

श्रद्धांजलि सभा के पश्चात क्षेत्र में एक वृहद स्वच्छता रैली निकाली गई। रैली के माध्यम से निगम अधिकारियों और प्रबुद्ध नागरिकों ने वार्डवासियों को स्वच्छता के विभिन्न आयामों के प्रति जागरूक किया, जिसमें मुख्य रूप से निम्नलिखित बिंदुओं पर जोर दिया गया।

किया गया कचरा पृथक्कीकरण

स्वच्छता टीम ने गीला, सूखा और हानिकारक कचरा अलग-अलग डस्टबिन में रखने का आग्रह। नगर निगम द्वारा नागरिकों को घर के गीले कचरे से खाद बनाने की विधि और लाभ की जानकारी दी गई।

रुक जा रात ठहर जा रे चंदा

गुंजन गीत माला में दर्शक मंत्रमुग्ध

नवभारत, जबलपुर। गुंजन गीत माला की 12 वीं कड़ी में शनिवार को दत्त मंदिर प्रेक्षागृह में गायिका संध्या जैन केसंयोजन में सम्पन्न हुई। इस अवसर पर संगीतकार शंकर-जय किशन के संगीतबद्ध गीत प्रस्तुत किए गए जिसमें रुक जा रात ठहर जा रे चंदा, पदें में रहने दो, तुम्हें याद करते-करते, बोल राधा बोल, सायोनारा सायोनारा, मुझे किनाया प्यार है तुमसे, याद किया दिल ने कहा हो तुम सहित अनेक गीत प्रस्तुत हुए। प्रारंभ में लायन नरेंद्रजैन, प्रतुल श्रीवास्तव, विजय जायसवाल, सुनील श्रीवास्तव, राजेश पाठक 'प्रवीण', राजीव गुप्ता, दीपक पचौरी, संतोष नेमा, विजय अनुज ने दीप प्रज्वलित



करते हुए सुप्रसिद्ध कलाकार आशा भोसले को श्रद्धांजलि अर्पित की गई। द्वितीय सोपान में गुंजन सम्मान किशोर ताहने को प्रदान किया गया। शिल्पा ताहने के संचालन में आयशामजुमदार, राजा हर्ले, थॉमस डिक्रूज, पुरुषोत्तम शर्मा, महेंद्र सिंह, आनंद माहू, विजय बेन, नम्रता जैन, माया पाण्डे, गंगा वावरीया, प्रीति मिश्रा, रीतेश चंदेल, जितेंद्र बबेले, अशोक आहूजा, भगवान दास आदि ने अपने मधुर गीतों से सभी का मन मोह लिया। आभार संध्या जैन संयोजिका ने व्यक्त किया।

परमात्मा भक्तों के लिए जन्म लेता है : डॉ. नरसिंह देवाचार्य

नवभारत, जबलपुर। गीताधाम ग्वाँरीघाट में चल रहे श्रीमद् भगवत महापुराण सप्ताह ज्ञान यज्ञ के पंचम दिवस पर परम पूज्य स्वामी डॉ. नरसिंह देवाचार्य महाराज ने बताया कि कहा परमात्मा अजन्मा है उसका जन्म नहीं होता पर भक्तों के लिए वह जन्म भी धारण करता है। आनन्दित करते हैं। भगवान जनार्दन के रूप में प्रगत हुए, जनार्दन अर्थात् जो जन जन का परम कल्याण करने वाला है। भगवान चतुर्भुज रूप में महाराज वसुदेव जी को दर्शन दिये, पर जब वसुदेव देवकी दोनो ने भगवान की स्तुति करते हैं उस समय भगवान प्राकृत शिशु बन गये। मधुरा से ब्रज में भगवान पधारे और पूरे ब्रज में जन्मोत्सव ऐसे मनाया गया जैसे घर-घर में लाला का जन्म हुआ हो। जब श्रीकृष्ण छै दिवस के हो गये छठी उत्सव के समय



अविधा पूतना अपने स्तनों में हलाहल विष भरकर मारने को आई किन्तु उसे भी भगवान ने माता की गति प्रदान किया।

मायावी दैत्यों का अंत किया

परम उदार अविनाशी भगवान श्रीकृष्ण ने कंस के द्वारा भेजे गये मायावी दैत्यों का तो अंत करते हैं तथा ब्रह्मा, इन्द्रादिक देवताओं के अहंकार का मन मर्दन करते हैं। भगवान अपने ग्वाल सखाओं के साथ वत्स चारण, फिर गो-चारण करते हुए असुरों का उद्धार करते हुए वृन्दावन के पावन पुलिन को दिव्यता प्रदान किया छ इस अवसर पर मुख्य यजमान घनश्यामदास शर्मा, प्रणव शर्मा, अर्चना शर्मा, अर्शिता, प्रथम शर्मा, रामावतार शर्मा, मालती शर्मा, प्रकाश चंद्र शर्मा, गायत्री शर्मा, आचार्य रामकृष्ण शास्त्री, जितेंद्र शास्त्री, कामता गौतम, संदीप शास्त्री, सुनील शास्त्री सहित अन्य लोग मौजूद रहे।

समर सीजन का उत्साहपूर्ण पूल पार्टी के साथ किया स्वागत

पार्टी के साथ किया स्वागत

नवभारत, जबलपुर। इकिगाई किड्स प्री स्कूल में नन्हे-मुन्ने बच्चों के लिए गर्मी के मौसम का स्वागत एक आनंदमय और उत्साहपूर्ण पूल पार्टी के साथ किया गया। इस कार्यक्रम का उद्देश्य बच्चों को गर्मी से राहत दिलाने हेतु उन्हें खुशी, खेल और मनोरंजन से भरपूर दिन प्रदान करना था। रंग-बिरंगे स्विमवियर में सजे बच्चे सुरक्षित एवं बच्चों के अनुकूल पूल व्यवस्था में शिक्षकों और स्टाफ की देखरेख में पानी के खेलों का भरपूर आनंद लेते नजर आए। पूरे वातावरण में बच्चों की खिलखिलाहट और उत्साह देखने लायक था। कार्यक्रम को और भी खास बनाने के लिए बच्चों के लिए स्वादिष्ट स्नैक्स और ताजगी देने वाले हल्के खाद्य पदार्थों की व्यवस्था की गई। इस आयोजन ने बच्चों को मनोरंजन के साथ-साथ आपसी मेल-जोल और आत्मविश्वास बढ़ाने का अवसर भी प्रदान किया। इकिगाई किड्स



प्री स्कूल प्रबंधन ने ऐसे रोचक और मौसमी कार्यक्रमों के आयोजन पर प्रसन्नता व्यक्त की, जो बच्चों के सर्वांगीण विकास और आनंदमय शिक्षण को बढ़ावा देते हैं। यह समर पूल पार्टी बच्चों के लिए एक यादगार और खुशियों से भरा अनुभव रही। इस प्रकार एक पिकनिक जैसा आनंद भरा दिन गुजरा। संस्थापिका अर्पिता मालपाणी, सी.ई.ओ. प्रदीप गंगाधरन और प्राचार्या सोनिया कोचर की पहल की सभी ने सराहना की।